

# اسلام کی حکومت صالحہ اور اس کی ذمہ داریاں

جناب مولینا اسماعیل صاحب گوجرانوالہ

یہ مضمون مختصر اور جامع ہونے کی دو گونہ صفات کو بہم کرنے کی ایک بہترین مثال پیش کرتا ہے۔ اس کے مطالعے سے شریعت اسلامیہ کے بعض ایسے سیاسی و معاشی پہلوؤں پر روشنی پڑتی ہے جو عوام سے نہیں، علما حضرات کی نگاہوں سے بھی اوجھل ہیں۔ قارئین یہ ملحوظ رکھیں کہ اس مضمون میں شریعت کی ترجمانی کرتے ہوئے جناب مولف نے پوری احتیاط برتی ہے اور مختلف مسائل کی دو طرفہ آخری سرحدوں کے نشانات متعین کرنے کی کوشش کی ہے کہ اوہر یا اوہر طرف سے تو قدم کن حدود تک پہنچ جانے چاہئیں۔ لہذا ان حدود کو پہچاننا ضروری ہے۔ یہ مضمون ان لوگوں کی رہنمائی کے لئے نہیں لکھا گیا ہے جو اختتامی حدود سے آواز کار فرماتے ہیں۔ یہاں خطاب محتاط و متقی افراد سے ہے!

جناب مولف نے یہ پُر مغز مضمون لکھ کر دراصل اس بات کا ثبوت فراہم کیا ہے کہ انہوں نے موجودہ دور کے راد و خصوصاً پاکستان کے احوال کے ان تقاضوں کو محسوس کر لیا ہے جن کا تعلق حضرات علماء سے ہے۔ خدا کرے کہ اس قابل تقلید مثال سے دوسرے اکابر علماء میں بھی احساس ذمہ داری ابھرے، اور وہ علم کلام اور فقہ کی خبرتی بحثوں اور دینی مجالس کی رسمی مناظرہ آرائیوں کے مشاغل سے فارغ ہو کر بے دینی، الحاد اور فسق و فجور کے خلاف ایک مشترکہ محاذ پر دین کی ٹھوس سیاسی اور معاشی اور اخلاقی فکر اور صالحیت و تقویٰ کے اسلحہ سے آراستہ ہو کر آکھڑے ہوں۔ دور جدید کے انسان ساختہ سیاسی اور معاشی فلسفے اور نظام گونا گوں فتنوں کا طوفان مچاتے سارے کرہ ارض پر دندنارہے ہیں اور صرف ارض پاکستان ہی میں اس کا موقع ہے کہ دین کے علمبرداران و تقویوں کے سامنے سینہ سپر ہو کر صف آرا ہو جائیں۔ خدا تعالیٰ علما و صالحین کو اسکی توفیق دے کہ پیش نظر فکری، اخلاقی اور سیاسی معرکہ میں اپنے فرائض سے صحیح طور پر چہرہ برآ ہوں،



جیسے جمع بین الضدین۔

اگر دیانت سے مزاج بالکل خالی نہ ہو تو ایک کیونٹ اور مسلمان میں اتنا ہی فرق ہے جتنا مشرک اور موحی میں  
ذہیرے اور روشنی میں ماگرمی اور سردی میں۔ هل یستویان مثلاً؟

سرمایہ دارانہ نظام کا اثر پھر یورپ کے سرمایہ دارانہ نظام کے ساتھ صدیوں کی غیر شعوری سازگاری یا جبری  
تبادل کی وجہ سے اپنا مزاج کچھ اس قدر غیر معتدل ہو چکا ہے کہ دماغ کے وہ پڑے ہی زنگ آلود ہو چکے ہیں جو  
قدرت نے ایسے مسائل کو حل کرنے کے لئے دلچسپ فرمائے تھے۔ دماغ کی پختگی مدتوں سے رخصت ہو چکی۔  
واقبت اندیشی اور پختہ خیالی کے دماغ عادی ہی نہیں رہے۔ بیجانی تحریکات سے دماغ اتنی جلدی متاثر ہوتے  
ہیں کہ بعض اوقات اپنی تاریخ پر بدگمانی ہوتی ہے کہ ہم کبھی پختہ خیال تھے بھی؟ فرومی مسائل پر عرفی مناقشات کی  
طبیعت اس قدر عادی ہو چکی ہے کہ دانشمندانہ گفتگو کی عادت ہی نہیں رہی۔ اس وجہ سے جب موضوع غہبی اور  
فرومی ظاہر سے بالا ہو کر براہ راست کتاب و سنت سے استفادہ کی ضرورت نہیں آجائے تو ہم اپنی تمام قوتوں  
کو شل اور بیکار پلٹے ہیں۔

انگریز نے سو سالہ عہد حکومت میں ایک بڑی کامیابی حاصل کی ہے، وہ یہ کہ اس نے ہم کو اپنے ملی علوم  
مردنی معارف سے تہیہ دست کر دیا ہے، پورے معاشرہ پر محمود طاری ہو چکا ہے، ذاتی اور انفرادی مفاد کے  
سے ہم لوگ وقف ہو چکے ہیں، اجتماعی اور قومی مسائل قابل توجہ ہی نہیں۔ اگر آپ اپنی سمجھ کے موافق کچھ کہیں  
تو اس گنگوں اور بہروں کی بستی میں بہت کم کان ہوں گے جو آپ کی سنیں اور کم زبانیں ہونگی جو آپ کی ہمنوا ہوں۔  
تاہم مقام شکر ہے کہ کچھ ارباب فکر دانے فرض کے طور پر کچھ کر رہے ہیں۔ امید ہے کہ صحابہ خیریت  
پیدا ہوں گے اور اپنی ذمہ داریوں کو سنبھال کر دنیا کی قیادت کا فرض انجام دیں گے۔

موجودہ صورت حال یا اس انگیزے "تطبب نما چوروں نے معاشرہ کو اپنی پیٹ میں لے لیا ہے۔ ذمہ داری  
مردتے گئے ہیں۔ قوتے فکر میں تعطل پیدا کر دیا گیا ہے۔ زبانوں پر آڈوینسوں کے پہرے بٹھا دیئے گئے  
ہیں۔ کعبہ کے پرستاروں کا رخ سیدھا لندن کی طرف کر دیا گیا ہے کبھی کبھی اسلام کا نام اس انداز سے  
لے دیا جاتا ہے کہ بے چین اور مضطرب طبیعتیں بے داری سے آشنا ہو سکیں۔ ہماری موجودہ قیادت سے

بظاہر ایسی کوئی امید وابستہ نہیں کی جا سکتی جس سے اسلام کی سر بلندی کا کوئی شیبہ بھی پیدا ہو سکے۔

**آج کے مسائل کا حل** | کاشت کار اور مزدور کے مسائل کا حل اشتراکیت اور سرمایہ داری دونوں نے کیا ہے اور اسلام نے بھی ان مسائل کا حل فرمایا ہے۔ سرمایہ داری اور اشتراکیت کے حل میں تخریبی جراثیم نمایاں ہیں۔ سرمایہ داری ایک صدی کے بعد ایسے مقام پر آگھڑی ہوئی ہے کہ زندگی سے زیادہ اس کی موت کے آثار نمایاں ہیں۔ اس نے مزدور کو ایک ایسے انقلاب کے لئے تیار کر دیا ہے کہ وہ اپنی زندگی کے لئے لوٹ مار اور خنڈہ ازم، غرض ہر جرم کے لئے آمادہ ہے۔ سرمایہ داری نے بے آئینی کو آئین کی صورت دے کر صورت حال کو ناقابل ترمیم بنا کر دیا ہے کہ اصلاح کی کوئی توجیہ بنا آدھ نہ ہو سکے گی۔ یہ ساری صورت حال سرمایہ دار کی پیدا کردہ ہے۔ ع۔ اے باد صبا میں ہمہ آوروہ تست۔ ذاکت بما کبیت ایدیکم ویفوعن کثیرا۔

اشتراکیت نے اپنے حل کی بنیاد ہی غصب اور لوٹ پر رکھی ہے۔ اس نے اخلاق کی مدد ہی بدل دی ہیں۔ دیانت کی اصطلاح ہی وہاں ناپید ہے۔ وہاں مذہب کی انفرادی آبرو بھی خطرے میں ہے۔ خدا کا نام اور ایمان کا تذکرہ اس کے پروگرام سے بالکل خارج ہے۔ اس کے قانون میں دولت مند کے لئے کوئی انصاف نہیں۔ وہ روٹی لود پیٹ کے لئے وہ سب کچھ کر سکتا ہے جو آج سے پہلے اخلاقی جرم تھا۔ وہ ایک جیب سے سرمایہ دوسری جیب میں منتقل کر لے گا۔ اس کے قانون میں اپنے مخالف کے لئے کوئی لچک نہیں۔ اس کا نظام سراسر تخریبی ہے۔ وہ دوسرے کی دولت پر غیر آئینی قبضہ کو آئین تصور کرتا ہے۔ فرمائیے اس حل سے امن کی امید کیونکر رکھی جائے؟

اشتراکیت فسادات کے جلو میں بڑھ رہی ہے۔ اندرونی اور بیرونی فسادات ملک کے امن کو مخدوش کر رہے ہیں سبے نگرے دوسروں کی کمائی کو لپچائی ہوئی ننگا بوں سے دیکھتے ہیں۔ مختلف ممالک میں اشتراکیت کی ترقی کی رفتار اصحاب بصیرت کے سامنے ہے اور ان کا لائحہ عمل واضح۔ اس سے کسی امن پسندانہ حل کی امید محض سراب ہے۔ وہاں قوت ہی معیار فیصلہ ہے، جس کے پاس ہو!

**اسلام کا حل** | اسلام نے اپنے نظام میں سرمایہ دار اور مزدور دونوں کے لئے حقوق متعین فرمائے ہیں اس طرح زمیندار اور مزارع کو بھی باہمی معاہدہ کا اختیار دے کر ارشاد فرمایا المؤمنون علی شہادہم مومن اپنی شرائط

کے پابند ہیں، جب تک وہ حق تلفی یا کسی عوام کے مرتکب نہ ہوں۔ میں نے یہاں سرمایہ دار کا لفظ عام عرفی کے مطابق استعمال کیا ہے، ورنہ اسلام کی اصطلاح میں سلطان سرمایہ دار ہو ہی نہیں سکتا۔ شرفاً سرمایہ دار وہ شخص ہے جو زکوٰۃ اور دیگر حقوق ادا نہ کرے۔ معلوم ہے کہ اسلام میں ایسے شخص کے لئے کوئی گنجائش نہیں۔ اسلام کو نورو لٹمنڈ سے دشمنی ہے، نہ فقیر سے محبت، نہ کسان سے بغض ہے، نہ زمیندار سے الفت، اس کے نظام میں ہر ایک کے حقوق اور حدود متعین ہیں۔ جو ان حدود کو توڑے گا اسلام کی نظر میں وہ قابل نفرت ہوگا۔ محض سرمایہ دار اور مزدور کے عنوان سے وہاں محبت ہے نہ بغض۔

**اساسی نکات** | اسلام کے نظام میں حکومت کے بنیادی نکات پانچ ہیں :- (۱) انصاف (۲) شوریٰ (۳) انتخاب (۴) اخلاق و اعمال صالحہ (۵) عوام کی خدمت۔

انصاف ہر معاملہ میں بنیادی حیثیت رکھتا ہے اس پر کسی بحث و استدلال کی ضرورت نہیں۔ شوریٰ اور انتخاب آج کے اہم مسائل میں سے ہیں۔ ان پر مفصل بحث کسی دوسری صحبت میں ہوگی۔ انشاء اللہ۔ اس وقت حکومت کے اخلاق و فرائض پر گفتگو کرنا پیش نظر ہے، تاکہ معلوم ہو کہ اسلام میں اس عہدہ کی حیثیت کیسا ہے اور اس کی ذمہ داریاں کیا کیا ہیں!

**حکومت اور حکام کا ذاتی کیریئر** | (۱) آیت استخلاف میں ممکن فی الارض اور خلافت کے بعد حکام و افعال کے اخلاق اس طرح بیان ہوئے ہیں۔ **تسہلوا و نفا ولا یشاکون فی شیان من کفرا بہد و اذک ناو لثک** **ہم الفاسقون** (۲۴-۵۵) مشرک اور بے دین آدمی جو اعمال صالحہ سے ماری ہے اس مقام کی اہلیت نہیں رکھتا اور نہ ہی اسلامی حکومت میں اسے کوئی کلیدی عہدہ سپرد کیا جاسکتا ہے۔ اگر فساق اور بد عمل لوگ اس مقدس مقام پر قابض ہو گئے ہوں تو نتیجہ یقینی ناکامی کی صورت میں ہوگا اور دنیا فسق و فجور میں مبتلا ہو جائے گی۔

اذاکن الغراب دلیل قوم۔ سیہلہم الی جیبت الکلاب۔ دوسری آیت میں فرمایا **الذین ان مکناہم فی الارض اقاموا الصلوٰۃ و اتوا الزکوٰۃ و امروا بالمعروف و نہوا عن المنکر و اللہ عاقبہ الامور** (۲۲-۳۱) اگر ان کو حکومت مل جائے تو وہ نماز قائم کرتے ہیں، زکوٰۃ ادا کرتے ہیں، دستوں اور تقانوں کی طرف رہنمائی کرتے ہیں اور برائی سے روکتے ہیں۔ اور انجام کار اللہ تعالیٰ کے اختیار میں ہے۔ یہاں جمالی حکومت کے ذاتی اخلاق میں ان

چار چیزوں کو اہمیت دی گئی ہے۔ آج ہماری قیادت میں ایسے نااہل حضرات میرا اقتدار آئے ہیں جو کہتے ہیں کہ آنحضرت کی اطاعت ساری عمر میں کی جیاد ہے۔ ع تقویٰ بر تو اسے چرخ گردان تقویٰ۔ ہر قل نے جب رومی فوجوں کی متواتر شکست اور سپائی کے متعلق رپورٹ طلب کی تو ایک بوڑھے رومی نے ان الفاظ میں اسلامی لشکر کے اخلاق کا تذکرہ کیا:-

” فقال شيخ من عظامهم من اجل انهم يقومون الليل ويصومون النهار، ويوفون بالعهد ويأمنون بالمعاهد وينصون على الشكوك ويتناصفون بينهم ومن اجل اننا نشرب الخمر ونزني ونزكنا الحرام وننقض العهد وننصب ونظلم ونامر بالسخط ونهجم ابرق الله، ونقسم في الارض فقال انت صدق <sup>قنتي</sup> راليداع، ۱۵)“

مسلمان رات کو قیام کرتے ہیں، دن کو روزے رکھتے ہیں، وعدہ پورا کرتے ہیں، اچھی باتوں کا حکم کرتے ہیں، بُری باتوں سے روکتے ہیں اور باہم انصاف کرتے ہیں۔ اور ہم لوگ تمام معاملات ان کے اٹھ کرتے ہیں۔ ہر قل نے اس کی تصدیق کی۔ جب ایک فوجی سپاہی کا یہ اخلاق ہو تو اربابِ حل و عقد، وزراء اور ذمہ دار آدمیوں کا کیر کیز تو اس سے کہیں بلند ہونا چاہیے۔ اسلامی تعلیمات کے مطابق تقویٰ، عفت، عملِ صالح اربابِ حکومت کے لئے ضروری ہے۔ اس میں کوئی اختلاف نہیں۔

**حکومت اور حکام کی ذمہ داریاں** | آنحضرت کا ارشاد ہے:- ”سید القوم خادہم“ قوم میں سرکارِ حقیقتِ خادم کی ہے۔ ایک حدیث میں ہے ”ما من راجع بیتنا حیتما لله ما عیتما بیوت یوم بیوت وهو غاشر لها“ الاحمد اللہ علیہ، ”مختہ الجنۃ“ رسولم، اگر بادشاہ اپنی رعیت سے دھوکہ کرے تو جنت کی بڑی اس پر حرام ہے۔ مندا حمد میں ہے ”احب الخلق الی اللہ امام عادل وایقضہم اللہ امام جابر“ عادل بادشاہ خدا کو بہت پسند ہے ظالم بادشاہ سے خدا تعالیٰ کو نفرت ہے۔ ابو ذر فرماتے ہیں:- ”انما امنا وانا یوم القیامۃ“ خزی واند امت اکامن آخذھا بحقہم اذی الذی علیہ فیہا“ مسلم، حکومت امانت ہے۔ اگر اس کا صحیح طور پر حق نہ ادا کیا گیا تو یہ قیامت کے دن ندامت اور شرمندگی کا موجب ہوگی۔

ابو مسلم خولانی امیر معاویہ کو شہنے کے لئے تشریف لائے تو آپ نے تین دفعہ حضرت معاویہ کو کہا ”اللہ لامر علیک ایہا الاحبیب! ار اسے نوکر تم پر سلام ہو“ لوگوں نے کہا ”ایہا الاحبیب! کیوں نہیں کہتے، امیر معاویہ

لئے کہا کہ ابو مسلم جو کہ رہے ہیں، اسے خوب سمجھتے ہیں، انہیں کہنے دو، ابو مسلم نے فرمایا امانت اجبراً استاجزک رب لھذا العنم لوعایتھا فان لھنانت جریاھا ودلویتہ مساضاھا وجیست اولاھا علی اخرھا وفاق سیدھا لاجزک الھ تمہیں خدا نے بکریاں چرانے کے لئے مزدور رکھا ہے اگر تم ان کی صحت اور دوسری ضروریات کا خیال رکھو گے تو ان کا مالک رائد تمہیں پوری مزدوری دے گا اگر تم نے یہ حقوق پورے نہ کئے تو تمہیں سزا ملے گی۔

اسلامی نظام کے مطابق حکومت اعزازی خدمت کا مقام ہے، یہ دولت کمانے اور ثروت کا ذریعہ نہیں۔ اس لئے مسلمان خلفاء کی زندگی فقیرانہ تھی۔ عمر بن عبدالعزیز کے لڑکوں کو ان کی مٹر کہ جائداد سے پانچ پانچ روپیہ سے بھی کم ملا۔ حضرت عمر کی اپنی زندگی سجد سادہ تھی، پتھر پر چڑے کے کئی کئی پیرنگ لگاتے تھے اسلام میں یہ ذمہ داری وہی لوگ قبول کرتے ہیں جو اپنی زندگی مشکلات کے حوالہ کر دیتے اور عمام کے لئے آسانی ہتیا کرتے ہیں، اس لئے وہاں خیانت، رشوت اور کسب پوری کا سوال ہی پیدا نہیں ہو سکتا۔ اسلامی اخلاق کی موت نے جمہوری پیکار دی ہے۔ صحیح بخاری میں آنحضرت کا یہ ارشاد حضرت ابو ہریرہ سے مروی ہے:-

”قال اذا ضیعت الامانة فانتظما الساعۃ قبل یا رسول اللہ وما اضا عتھا قال دسد الامانی خیرا اھلہ فانتظما الساعۃ“ (بخاری) جب امانت ضائع ہو جائے تو قیامت کا انتظار کرو۔ پوچھا گیا کہ امانت کے ضائع ہونے کا کیا مطلب ہے؟ آنحضرت نے فرمایا جب حکومتوں کے ذمہ دار نا اہل لوگ قرار پائے لیں تو قیامت کا انتظار کرو واللہ۔ نالائق قیادت اور نا اہل عمال حکومت کی بحقیقت دنیا میں قیامت پکا کر دیتے ہیں۔ مشرقی پنجاب کے منطالم اور مغربی پنجاب کے لرہ خیز حوالہ کی تہہ میں لیڈر مل اور ذمہ افسروں کی نا اہلیت کے سوا آخر کیا سبب کام کر رہا تھا؟ اول تو انتقال آبادی کا فتنہ نمودار کی نالائقی کا نتیجہ تھا، اور اگر یہ ناگزیر تھا تو اسے ہر امن طریق سے کیا جاسکتا تھا، مگر لوٹ کے خواہشمند امن کی آرزو کیوں کرتے؟

حکام کے اخراجات اور طریق معیشت اسلامی حکومت کے متعلق جو کچھ پہلے ذکر ہوا، اس کی تائید ان اخراجات سے ہوتی ہے جو بیعت میں خلیفہ کے لئے ملے پلے۔ فاروق اعظم فرماتے ہیں کہ بیت المال میں خلیفہ کا صرف اتنا حق ہے کہ گرمی اور سردی کے لئے دو چدیریں لے لے اور ایک متوسط الحال آدمی کے برابر

اپنے کنبہ اور چچال کا خرچ اسے دے دیا جلتے، اس کے علاوہ وہ باقی مسلمانوں کے برابر ہے۔ عہدہ داروں کو عہد دینے کے ترکی گھوڑے پر سواری نہ کرنا، میدہ اور چچاتی نہ کھانا اور حاجتمندوں پہ اپنے دروازے بند نہ کرنا امیر معاویہ کا قول ہے۔ ابو بکر لم یروا اللہ نیا ولم تروہ واما عمار فاروقی لم یروہا واما عن قمر بنی ہاشم فیہا ظہر البطن (البدایہ) ابو بکرؓ نہ دنیا چاہتے تھے اور نہ دنیا نے انہیں چاہا، عمرؓ کو دنیا نے پسند کیا لیکن عمرؓ نے دنیا کو ناپسند کر دیا، ہم تو دنیا میں لت پت ہو گئے۔ استغنا کی یہ کیفیت ہے جو اسلامی حکومت کے لئے امتیازی حیثیت رکھتی ہے اور کتنا جامع تجزیہ ہے جو دونوں خلفاء کے متعلق فرمایا گیا ہے۔

احساسِ ذمہ داری اور جذبہ خدمت حضرت عمرؓ فرماتے ہیں **لئن جئنا لخلق بشرط الغصات** الخشیت ان یسئل اللہ عنہ ابن الخطابؓ اگر فرات کے کنارے پراونٹ مرحائے تو مجھے ڈر ہے کہ عمرؓ کو اس کی بابت پوچھا جائے گا۔ طلحہ بن عبد اللہ فرماتے ہیں حضرت عمرؓ ایک رات ایک مکان میں تشریف لے گئے، مجھے بدگمانی ہوئی میں صبح اس مکان میں گیا وہاں ایک اندھی بوڑھی سب سے دست و پا عورت رہتی تھی، میں نے اس سے پوچھا تمہارے پاس رات کوئی آیا تھا؟ اس نے کہا یہ شخص مدت سے رات کو آتا ہے، میرا سامان سبقت سے رکھ جاتا ہے، مکان صاف کر کے کوڑا باہر ڈال جاتا ہے، طلحہ فرماتے ہیں میں بہت شرمندہ ہوا کہ میں عمرؓ کے عیب تلاش کرتا ہوں؟

ایک رات حضرت عمرؓ مدینہ کے اطراف میں ڈر رہے تھے، حضرت علیؓ نے وجہ دریافت کی، فرمایا بیت المال کے کچھ اونٹ گم ہو گئے ان کی تلاش میں پھر رہا ہوں۔

حضرت عمرؓ نے قبیلہ خزاعہ کا وجہ طے نکالا، اس کی بیوہ اور کنواریوں کے نام درج تھے، خلیفہ نے ہر ایک کا وظیفہ اس کے ہاتھ میں دیا۔ فرمایا میں نے فیصلہ کیا ہے کہ آئندہ ہر علاقہ کا دورہ خود کروں اور مصیبت زدہ لوگوں کی شکایات خود سنوں۔ مجھے گمان ہے کہ حکام تساہل کرتے ہیں اور شکایات مجھ تک نہیں پہنچاتے۔ اسی فرض شناسی اور رعایا پروری کا یہ اثر تھا کہ لوگ حضرت عمرؓ سے بہت ڈرتے تھے تم یکن ہر ہمتی لادونہ وہی حصا صبیراۃ کا لخصرۃ کانت دائما فی یدہ فی ساروکان الناس یماؤنہا لکنہما تخیفہم السیوف العاطعہ (محاضرات ۲-۲۷) حضرت عمرؓ کا تہ ایک چھوٹی سی چٹری تھی جو آپ کے



قدیں ہوتی۔ لوگوں پر اس کی ہیبت تلوار سے بھی زیادہ تھی۔ یہ فرض شناسی کا لازمی اثر ہے۔ غیر ذمہ دار حکومت بہت وقار بہت جلد کھوٹھیتی ہے۔

**حکومت کا فرض** | جب حکومت کی مالی حالت اچھی ہوگئی تو آنحضرتؐ نے فرمایا "من ترك مالاً فهو لورثتہ" میرے ترک کلا اور ضیاعاً فهو علی والی" (ابو داؤد) میت کا مال متروکہ دژنامہ کا حق ہے۔ فرض اور چھوٹے بچے حکومت و تحریل میں ہوں گے یعنی غیر مستطیع اور ناوار آدمیوں کا فرض حکومت ادا کرے گی اور چھوٹے بچوں کی تربیت بھی حکومت کے ذمہ ہوگی۔ فضل بن عباس اور ان کے ایک رفیق آنحضرتؐ کی خدمت میں آئے اور عرض کیا کہ ہمیں نکاح کی ضرورت ہے، اس لئے آپ ہمیں کام پر لگائیے، ہم پر کیا زہیں آنحضرتؐ نے نکاح کا انتظام کر دیا اور کام کے متعلق مفید مشورے دیتے (رسل)

اس سے معلوم ہوتا ہے کہ جو انوں کی متبادل زندگی میں بھی حکومت کی ذمہ داری ہے، اور کام مہیا کرنا بھی حکومت کے ذمہ تھا اسی لئے صحابہ ایسے معاملات میں آنحضرتؐ اور خلفاء کی طرف رجوع کرتے تھے۔

**قومی ملکیت کا مسئلہ** | کارخانوں اور زمینوں اور اہم صنعتوں کو قومی ملکیت قرار دینے کا مسئلہ آج کل ہلکے جواہر کا خوش کن موضوع ہے۔ ارباب اقتدار، اصحاب لجر آمد، علماء اور عوام عموماً اشتراکی نظریے سے کچھ نہ کچھ متاثر ہیں۔ کارخانہ داروں اور زمینداروں کی بڑھ چاکی بھی عوام میں انتہائی صورت اختیار کر رہی ہے، اس لیے قومی ملکیت کے جواز کی کوشش اور رجحانات عام ہو رہے ہیں۔ بعض حضرات نصوص شرعیہ سے اسے کشید کرنے کی سعی فرما رہے ہیں۔ چونکہ مجوزین کی طرف سے اس کے متعلق کوئی محکم اور تفصیلی لائحہ عمل پیش نہیں کیا گیا، اس لئے شرعی طور پر اس کے متعلق علی وجہ البصیرت کچھ کہنا مشکل ہے۔

آج کل اخبارات میں مسلم لیگ کی زمیندارہ اصلاح کیشی کی ایک رپورٹ شائع ہوئی ہے، وہ بھی عمل، بلکہ مبہم ہے، اس لئے اس کے متعلق تفصیلاً سر دست کچھ کہنا مشکل اور قبل از وقت ہے۔ البتہ اسلامی تعلیمات پر نظر رکھتے ہوئے کہا جاسکتا ہے کہ اس قسم کی قومی ملکیت کے لئے اسلام میں کوئی گنجائش نہیں جانتا اور صحیح طریق پر جو زمین خریدی گئی ہو اور جو کارخانے صحیح شرعی شرائط کے مطابق اپنے ذاتی اموال سے قائم کئے گئے ہوں، انہیں جبراً بالعوض یا بلا عوض حکومت اپنے قبضہ میں نہیں کر سکتی۔

ایک ظالم زمیندار کو حکومت سزا دے سکتی ہے، کاشتکاروں کے حقوق کی حفاظت کر سکتی ہے، بلکہ اس کا فرض ہے کہ انہیں ظلم سے بچائے۔ ان کے حقوق کی تعیین اور تحصیل میں ان کی پوری مدد ہونی چاہیے، اسی طرح کارخانہ دار اگر مزدور پر ظلم کرتا ہے تو حکومت کو اس میں مداخلت کر کے مزدور کی حفاظت کرنا چاہیے، لیکن حفاظت کا یہ طریق کہ کسی ملک کو صل مالک سے بچپن کر حکومت اسے اپنی ملکیت میں لے لے، یہ ظلم ہے۔ اگر مزدور اور کسان پر ظلم ناجائز ہے تو زمیندار اور کارخانہ دار پر ظلم کیوں جائز ہے؟

یہ صحیح ہے کہ کارخانہ دار اور زمیندار اپنی دولت کے سہارے پر زنا بالجبر اور اغوا اور عیاشی اور قتل ایسے افعال کے مرتکب ہوتے ہیں یہ جرائم ہیں جن کا افسردہ حکومت پر فرض ہے، لیکن یہ چیزیں دوسرے ظلم کے لئے جہانہ نہیں بن سکتیں۔ یہ میری رائے ہے، علماء اور سیاستدان کا فرض ہے کہ اس موضوع پر سنجیدگی سے خود کو کریں، اندھا دھند عوام اور اکثر کی عناصر کی تقلید سے بچیں۔ ان مسائل میں دوراندیشی اور عاقبت بینی سے سوچنا چاہیے۔

جو جاگیریں ناجائز خدمات کے صلہ میں حاصل کی گئی ہیں انہیں توڑا جا سکتا ہے جو جاگیریں جو بڑے مقدما کی دولت پیدا کی گئی ہیں وہ تھاروں کو فروس ملنی چاہئیں۔ جن زمینداروں کو اگر زمینداروں کے سہارے پر لٹکے ہوئے زمینداروں کے مطابق تقسیم ہونی چاہئیں لیکن جائز ملکیتوں کو نقصان قوت کے سہارے پر جبراً خریدنے کی کوشش کرنا شرعاً صحیح نہیں ہوگا۔

جس قسم کی حکومتیں پاکستان اور ہندوستان میں اس وقت برسرِ اقتدار

ہیں، دو سال کے طرز حکومت سے انہوں نے جس اہمیت کا ثبوت دیا، الاٹ منٹوں میں جس انصاف پسندی کا مظاہرہ ہوا ہے، کنبہ پروری اور دوست لوازی کی جس طرح داد دی گئی ہے، ہمارے کیمپوں میں عصمت دری کا ارتکاب جس جرات اور دلیری سے کیا گیا ہے، اس کے پیش نظر کیونکر تصور کیا جا سکتا ہے کہ اب قومی ملکیت میں لئے ہوئے املاک کی افادیت مستحقوں کو مل سکیگی اور ان میں ویسے ہی جرائم کا ارتکاب نہیں ہوگا، جن کی طبائع برسوں سے عادی ہو چکی ہیں۔ فرض کیجئے کہ آج جو لوگ برسرِ اقتدار ہیں وہ فرشتہ سیرت ہیں، ان پر ہمیں اعتماد ہے، وہ املاک کی تقسیم اعلان کے اغزیں حدود انصاف اور توازن شریعت سے سرموجہ تراز نہیں کریں گے، لیکن اس کی کیا ضمانت ہے کہ کل ان کی جگہ شیاطین مسلط نہ ہو جائیں گے جن کا آئین حکومت ظلم و عدوان ہو، غصب و انتہاب ہو۔ اگر غصب اور لوٹ کو یہ آئینی صورت دے دی گئی تو آج کے کمزوروں کو اگر قوت حاصل کر لیں گے تو اس لوٹ کی واپسی یا نئی لوٹ کے لئے

۱۵۰) صابن بنائیں گے، اس لئے اس رسمِ ظلم کا تجربہ صرف روزِ تک محدود رہنا چاہیے۔

**حکومت کی ملکیت** | اسلامی آئین کے مطابق حکومت کی ملکیت تین قسم کے اموال ہیں۔ شیخ الاسلام ابن

تیمیہ فرماتے ہیں "الاموال السلطانیۃ المتقۃ صابغۃ فی الکتاب والصلفۃ ثلاثۃ اعداد ان الغنیمۃ،

والصدقات والفقۃ الخ (الیاسات الشرعیہ - ۱۴۳) حکومت کی ملکیت تین قسم کے مال ہیں:- غنیمت، صدقات اور

فقہ شیخ الاسلام نے تینوں اقسام پر کسی قدر تفصیلاً بحث فرمائی ہے۔ حکومت کا حق ہے کہ ان اموال کو مستحقین کی

رفاہیت اور خوشحالی میں خرچ کرے۔ اس کے علاوہ بھی بعض اور اموال بیت المال میں آسکتے ہیں اور حکومت

انہیں عوام کے مفاد میں خرچ کر سکتی ہے۔ عوام کی خیر خواہی اگر ذہن نظر ہو تو رعیت سے غصب کرنے کے بجائے

حکومت کے عمال اپنے مصائب پر بھی آگ نظر ثانی کریں تو عوام کے لئے بہت کچھ بچ سکتا ہے۔ ہزاروں روپے

تخواہوں میں اور لاکھوں روپے ٹی اسے ہیں وصول کرنا اسلامی طریق حکومت نہیں ہے۔ میں نے عرض کیا ہے کہ

یہ مذمت کے لئے ایک اعزازی سہہ ہے، اسے اسلام نے کمائی اور ثروت کا ذریعہ نہیں بنایا، نہ ہی یہ ضروری

ہے کہ حکومت لوگوں کی جائیدادوں پر خود قابض ہو۔

**حکومت کا تصرف** | ملکیت کی شرعی صورت تو وہی ہے جو مذکور ہوئی، البتہ حکومت کے تصرفات اور اختیارات

اسلامی نظام میں بہت وسیع ہیں۔ اگر ارباب اقتدار تقویٰ اور نیک دلی سے کوشش کریں تو عوام کی رفاہیت

کے لئے بہت کچھ ہو سکتا ہے۔ وہ غربا کو جاگیریں دے سکتی ہے اور بوقت ضرورت انہیں واپس لے سکتی ہے۔

آنحضرت نے بلال (ع) کو مقام قبیلہ مدینہ سے پانچ میل کی ندی زمین عطا فرمائی۔ ابیض بن حلال کو

نمک کی کان بخشی۔ پیلو کے درختوں کا جو حصہ اونٹوں کے سرنگ اونچا ہو وہ ان کو بطور حنی عنایت کر دیا۔ حضرت

زبیر کو بہت سی زمین بطور جاگیر عطا فرمائی۔ عمر ابن حریث کو مدینہ میں رہائشی مکان دیا۔ وائل بن حجر زمین کا شہنشاہ

کو حضرت موت میں جاگیر عطا فرمائی اور یہ کام حضرت معاویہ کے سپرد کیا۔ عبدالرحمان بن عوف اور حضرت عمر کو

زمین عنایت فرمائی۔ انصار کو فرمایا بحرین میں زمین لے لیں۔ اس کے علاوہ اور بہت سی جاگیریں تھیں جو

حسن کار کے صلہ میں عطا فرمائیں۔ ایسے عطیوں سے ایک صالح حکومت مستحقین کی مدد کر سکتی ہے۔

**جاگیروں کی واپسی کا حق** | حکومت کو حق ہے کہ ایسے عطیے بوقت ضرورت واپس لے لے۔ ابو عبیدہ

کو آنحضرت نے فرمایا کہ نمک اور پانی کئی ملکیت نہیں، یہ سب کا مشترک مال ہے۔ ایضاً من عمال سے نمک کی کان واپس فرمائی کیونکہ آپ کو معلوم ہوا کہ اس سے عوام کو نقصان ہوگا۔

علامہ شوکانی نے حافظ سبکی سے نقل فرمایا ہے والدنی یظہر ما انہ یحصل للمقطع بذالک اختصاص کا اختصاص المتجر ولکن لا یملک الرقبۃ بن الیک، رخی اللاد (۶-۵۶) جاگیر دار کو جاگیر سے کچھ خصوصیت ضرور ہو جاتی ہے، لیکن وہ مالک نہیں ہوتا۔ اس مسئلہ میں اہل علم کی رائے مختلف ہے، ایک گروہ کی یہ رائے ہے جس کا ذکر علامہ شوکانی نے فرمایا کہ جاگیر دراصل ملک ہوتی ہی نہیں، اس لئے حکومت اسے جب چاہے ضبط کر سکتی ہے، اور جاگیر دار بے دخل ہو سکتا ہے۔

**شخصی ملکیت میں مداخلت** | حضرت خالد بن ولید نے قسریں سے روٹیوں پر حملہ کیا، بہت سامانی غنیمت لائے۔ اشعث بن قیس کو اس سے دس ہزار روپیہ دیا۔ حضرت عمر کو اطلاع ہوئی تو حضرت خالد کو طلب فرمایا۔ جب خالد آئے تو انہیں دکھلے فرمایا۔

صنعت ولم یصنع لصنعک مباح وما یصنع اکا قوام اللہ مباح

تم نے وہ کام کیا جو دوسروں کی ذکر سے کم، تو میں جو کرتی ہیں وہ خدا سے عزوجل ہی کا کام ہے۔

پھر فرمایا تم اتنا روپیہ کہاں سے دیتے ہو؟ فرمایا اموال غنیمت میں سے! پھر حضرت خالد کی ذاتی ملکیت کا اندازہ فرمایا اور اس میں سے بیس ہزار روپیہ ضبط فرمایا اور فرمایا واللہ انک لعلی کریمہ وانک اعلیٰ حبیبہ خدا کی قسم تم میرے نزدیک بہت معزز ہو اور تم سے مجھے محبت ہے۔ پھر انہیں قسریں سے واپس بلایا کیوں کہ حضرت خالد اموال کی تقسیم میں غیر محتاط تھے۔

**ملکیت پر سزا کے طور پر قبضہ** | خیبر کے اطراف میں یہودی کی بہت بڑی زمینداریاں تھیں، ساہوکار

اور تجارت پر بھی وہ قابض تھے، آنحضرت نے ان سے معاہدہ فرمایا جس کا تذکرہ الاموال (۲۰۴) میں ہے۔ یہودی شرارتیں کرتے رہتے تھے، ان عہد شکنیوں کی وجہ سے آنحضرت نے بعض کو خارج البلد کیا اور ان کے اہلاک اور جائداد پر قبضہ فرمایا۔ بالآخر حضرت عمر نے ان سب کو جزیرۃ العرب سے نکال دیا۔ اس سے ظاہر ہے کہ اگر کوئی مالک حقوق ملکیت کا غلط استعمال کرے اس کا مال عوام کے لئے مسلسل اذیت کا موجب ہو تو حکومت

صالحہ اسے حقوق ملکیت سے محروم کر سکتی ہے۔

حدیث شریف میں ہے کہ ایک شخص کا ایک درخت دوسرے کی زمین میں تھا، جس سے مالک زمین کو نقصان ہوتا تھا، اُس نے آنحضرت سے شکایت کی، آنحضرت نے فرمایا درخت کا معاوضہ لے لو، اُس نے انکار کیا، آنحضرت نے فرمایا تبرعاً اسے چھوڑ دو، اس نے نہ مانا، آنحضرت نے اسے اکھاڑ دینے کا حکم دیا اور فرمایا تم موزی ہو۔ (البوداؤ وغیرہ) ایسے حالات میں مالک کو بیع پر مجبور کرنا درست ہے، ورنہ کسی ملک کو تلف کیا جاسکتا ہے۔ حکومت کو یہ دونوں اختیار شرعاً حاصل ہیں، کیونکہ مالک نے خود اپنی ملکیت کا احترام نہیں کیا۔

(المحکمہ - ۲۶)

اسی طرح ظالم خاوند سے مخلصی کے لئے شریعت نے فسخ کی اجازت مرحمت فرمائی۔ جب کوئی شخص اپنے حقوق کا غلط استعمال کرے گا تو حکومت کو حق ہے کہ وہ ان حقوق کو ضبط کر لے۔ خاوند کی ممانہ برتری کو بند لیجیہ فسخ ختم فرمادیا گیا۔ کاظلمون ولا تظلمون!

**حکومت اور تحفظ اخلاق** | عوام کے اخلاق کی حفاظت دینی حکومت کا بنیادی فرض ہے۔ تخریب

اخلاق کی تمام راہیں بند ہو جانی چاہئیں۔ اسلام نے مال اور تجارت وغیرہ پر اخلاقی دولت کو ترجیح دی ہے، کیونکہ اخلاقی انحراف کے بعد ملک کی دولت و ثروت کوئی اہمیت نہیں رکھتی۔ حضرت ابو بکرؓ کو حضرت خالدؓ نے اطلاع دی کہ وہاں کسی شخص کو لو لاپت کی عادت بہت زیادہ ہے۔ حضرت ابو بکرؓ نے صحابہ سے مشورہ کیا۔ حضرت علیؓ نے اس کے جلانے پر زور دیا، حضرت ابو بکرؓ نے خالدؓ کو لکھا کہ اسے جلا دو، عبداللہ بن مسعودؓ اور شہام بن عبدالملک نے اس فعل کے مجرم کو جلانے سے اتفاق فرمایا۔ حضرت عمرؓ نے شراب کی دکان جلا دی۔ ایک لبتی میں شراب بکتی تھی، اسے بھی جلا دیا۔ سعد بن ابی وقاصؓ اپنے محل میں رہنے لگے، اہمیت کو ملن سے ملنے میں حجاب ہونے لگا، وہ شکایات لے کر آزادی سے ان کو نہ مل سکتے تھے، حضرت عمرؓ نے ان کا محل جلا دیا اور یہ کام محمد بن مسلمہ کے سپرد فرمایا۔ نصر بن حجاج کی خوبصورتی کی وجہ سے عورتیں فریفتہ ہو جاتی تھیں، حضرت عمرؓ نے اسے جلا وطن کر دیا۔ شراب پر شرعی حد تو تھی، لیکن بعض اوقات اس جرم میں قتل تک کی اجازت دی۔ یہ سب کچھ اخلاق کی حفاظت کے لئے تھا۔ آج کا سینما ترقی کا نشان سمجھا جاتا ہے

حالانکہ اس کی موجودہ صورت اخلاقی خرابیوں کی جڑ ہے۔

**لٹریچر کی جنبش** | حضرت عمرؓ نے صحابہ کو کثرت روایت سے روک دیا تاکہ آنحضرتؐ کی طرف کوئی جھوٹ فسوس نہ ہو جائے۔ آنحضرتؐ نے حضرت عمرؓ کو قدمات پڑھنے سے روک دیا، تاکہ طبیعت میں اسلام کے ابتدائی دور میں شبہات نہ پیدا ہوں۔ حضرت عثمانؓ نے مصحف الامامؐ کی اشاعت کے بعد قرآن کے غیر مستند نسخے بلانے کا حکم دیا، تاکہ قرآن کی صحت میں شبہ نہ پیدا ہو۔ حکومت کا فرض ہے کہ ایسے تمام لٹریچر کو ضبط کرے یا جلا دے جس سے اعتقاد خراب ہو یا اخلاق پر برا اثر پڑے۔

**حکومت اور اجتہاد** | حافظ ابن جریر کا خیال ہے کہ اجتہاد کا حق صرف قاضی کو ہے۔ یہ حصر تو شاید مسلم نہ ہو، لیکن اس میں شک نہیں کہ امیر اور حاکم کو بعض مسائل کے متعلق مصالح شرعیہ کی بنا پر مخصوص اجتہاد کا حق ہے۔ وہ کتاب و سنت کے دلائل کی بنا پر عام علماء کی رائے کے خلاف فیصلہ دے سکتا ہے۔ یک دفعہ تین طلاق آنحضرتؐ کے زمانہ خیر سے لے کر حضرت عمرؓ کی خلافت تک ایک ہی شمار ہوتی تھی، حضرت عمرؓ نے وقتی مصالح کی بنا پر انہیں تین ہی نافذ فرمایا۔ صحیح مسلم، عیسائی عورتوں کا نکاح مسلم سے جائز تھا، روم کی فتوحات میں مسلمان فوجی رومی عورتوں سے بکثرت نکاح کرنے لگے تو حضرت عمرؓ نے اسے حکماً روک دیا اور فرمایا کہ عیسائی عورتیں جب اکثر مسلمان گھروں میں آباؤ بھوجائیں گی تو مسلمان عورتیں کیا کریں گی۔ شاہ ولی اللہ صاحب نے ایک رسالہ ذہب شمر کے نام سے لکھا ہے جس میں حضرت عمرؓ کے اجتہادات جمع فرمائے ہیں، جس سے حکومت کی اجتہادی وسعت کا علم ہوتا ہے۔

**وقف میں تصرف** | وقف کی شرعی حیثیت معلوم ہے۔ حضرت امام ابو حنیفہؒ کی اس مسئلہ میں احتیاط اہل علم سے مخفی نہیں، وہ وقف میں تبدیلی جائز نہیں سمجھتے۔ امام احمد کا مسلک ہے کہ اگر وقف کی نصیحت اور واقف کے مقصد کو تبدیلی سے فائدہ ہو تو بدلنا درست ہے۔ شیخ الاسلام ابن تیمیہ نے حضرت عمرؓ کا ایک فیصلہ ذکر فرمایا ہے جس سے امام احمد کی تائید ہوتی ہے۔ قدا جز احمد ابدا ال مسجد بمسجد لمصلحت کا کما نحو تغییرہ للمصلحت و اخرج بان محمد بن الخطاب ابدا ال مسجد الکوفہ القدام بمسجد آخر و صنع المسجد الاول سوفا للماوین و قادی ابن تیمیہ ۲-۳۸۸) امام احمد مسجد کو دوسری عمارت یا جگہ سے بدلنا یا

تجھے ہیں، جن طرح مصالح کی بنا پر اس کے اندر تبدیلی کرنا درست ہے۔ حضرت عمر نے کوفہ کی پرانی مسجد کو دوسری مسجد سے بدلانا پہلی مسجد شاریع عام اور بازار بن گئی۔ وقف کے مسائل شیخ الاسلام نے فتاویٰ کی دوسری جلد ص ۲۱۷ میں کسی قدر سبب سے لکھے ہیں۔ علی الطالب ان یرجع الیہ!

**حکومت اور جوڑ جانے** | امر بالمعروف حکومت کا فرض ہے۔ اس ذمہ داری کو حکومت نظر انداز نہ کر سکتی۔

امت اسلامیہ کی بعثت کا یہی مقصد ہے۔ کہ تم خیر امت اخراجت للناس الخ۔ اسلامی حکومتوں میں اسی مطلب کے لئے ایک مستقل وزارت تھی جسے وکایتہ المحاسبہ کہتے تھے اور مالک مغرب میں اس کا نام وکایتہ الحرب تھا۔ اس کا دائرہ عمل بہت وسیع تھا چند خاص سزاول کے سوا باقی تمام تعزیرات کا تعلق اسی وزارت سے تھا۔ اسی طرح مالی سزاول اور جرمانوں کا اختیار بھی حکومت کو حاصل ہے۔ آنحضرت نے فرمایا میرا خیال ہے کہ جو لوگ جحد اور جماعت بلا وجہ ترک کر دیتے ہیں ان کے مکان جلا دوں۔ رویشیم نامی ایک شخص شراب کی دکان کرتا تھا، حضرت عمر نے اس کی دکان کو جلا دیا اور فرمایا تم فوسیق ہو۔ حضرت علی نے ایک لبتی جلادی جس میں شراب بکتی تھی۔ یہود کا باغ بویرہ نامی آنحضرت نے جلا دیا۔ حضرت زبیر ثیم کی قمیض پہنے ہوئے تھے، حضرت عمر نے اسے پھاڑ دیا۔ ایک شخص دو روہ میں پانی ملا کر بیچ رہا تھا حضرت عمر نے اس کا دو روہ گر دیا۔ بعض علماء کا خیال ہے کہ مال تلف کرنے کی بجائے اگر اسے صدقہ کر دے تو زیادہ چھاپے۔ مالک کو سزا ہوگی اور مسکین کو فائدہ۔ اگر تہذیبی شخصوں سے نیچے ہوں تو بعض صحابہ پہلے حصہ کو پھاڑ دالتے۔ یہ تمام سزائیں جن کی شرعاً اجازت ہے اس کی اور بھی سیسیوں مثالیں مل سکتی ہیں۔ حکومت ان سے فائدہ اٹھا سکتی ہے اس سے بھی سزا کین کو فائدہ مل سکتا ہے۔

**بدنی سزا** | حکومت بدنی سزا بھی دے سکتی ہے۔ امر بالمعروف میں بعض دفعہ بدنی سزا کی ضرورت محسوس کی جاتی ہے۔ اس کی مختلف صورتیں ہیں، بعض جرائم پر حدیں مقرر ہیں، حکومت اس میں کمی بیشی تو نہیں کر سکتی، لیکن وقت اور ظرف کا خیال رکھنا حکومت کا فرض ہے۔ میدان کارزار میں عموماً ایسی سزائیں نہیں دی جاتیں۔ جن جرائم میں سزائیں مقرر نہیں ان میں جرم، مجرم، وقت، حالات، کیفیت جرم ملاحظہ کرنے کے بعد حکومت کو حق ہے کہ سزا کی مقدار متعین کرے۔ موائک کا مسلک اس معاملہ میں بہت وسیع ہے، وہ تعزیر میں موت تک

کی مناجازت سمجھتے ہیں۔ حضرت امام ابو حنیفہ کا مسلک اس میں محتاط ہے۔ شراب کی سزا معین تھی، صحابہ نے بعض مصالِح کی بنا پر اسے وگنا کر دیا۔ ایک عورت اور ایک لہوٹا میں سو رہے تھے، حضرت ابو بکر اور حضرت نے انہیں سو سو ڈرے لگوائے۔ ایک شخص نے بیت المال کی ہنر بنوا کر بیت المال سے روپیہ کھلوایا اسے متواتر تین دن تک سو سو ڈرے لگتے رہے۔ اگر امت کے ارباب حل و عقد کے منتخب کردہ امیر کے ہوتے ہوئے کوئی حد اشخاص امارت کی بیعت لے تو دوسرے کو قتل کا حکم دیا تاکہ امت میں تفریق نہ آئے۔ اس قسم کے وسیع اختیارات حکومت کو حاصل ہیں جس سے شرک کو پایا جاسکتا ہے۔ اگر سر یا بد عیاشیوں کا مزہ کب ہو تو حکومت صالحہ ان اختیارات کی بدولت اس بد عیاشی کو رد کر سکتی ہے۔ لیکن ارباب حکومت خود ہی ان عیوب میں مبتلا ہوں تو کھڑکھڑے کا کوئی علاج نہیں۔

داغ رہے کہ ان منراہل میں ذاتی انتقام اور محض رعب جانے کی اجازت نہیں دی گئی۔ حضرت عمر نے بعض عمال سے فرمایا تھی: انما من وقد ولد قوماً مہاتسہم احماداً۔ جب لوگ پیدا ہوتے ہیں تو تم انہیں غلام کیوں بناتے ہو۔ حضرت عمر نے ایک خطبہ میں فرمایا: واللہ ما اسئل جمالی لید ضاوا ابشاساکم ولا لیاخذوا اموالکم وکنفی اسرا سلم لیعلوکم عدیکم وہ انت نیکم۔ فمن فعل سعوی ذالک فلیہ اعدا، فالذی نفسہا بیلہ لا تقصنه حقد معانرات ۲-۱۸، سرکاری کارکنوں کو یہ حق نہیں کہ وہ بلا وجہ بدنی سزا دیں، ان کا ذمہ یہ ہے کہ وہ عمام میں دین کی اشاعت کریں۔ لگے کوئی عوامہ منراہل سے گناہ میں اس سے قصاص لوں گا چنانچہ حضرت عمر نے حج کے موقع پر اپنے ایک مخالف سے ایک شہری کو کوڑوں کا قصاص بیسے کا حق دیا۔

تجارت کی آزادی اور کنٹرول | اسلام کا منشا یہ معلوم ہوتا ہے کہ تجارت آزاد ہو۔ حکومت اس میں کوئی مداخلت نہ کرے۔ تاجروں کی درآمد برآمد بلا خوف کر سکیں، حمل و نقل میں حکومت کی طرف سے کوئی رکاوٹ نہ ہو، اس میں رشوت، تحفے اور ڈالیوں کا سلسلہ قطعی بند ہو، کیوں کہ اس کا بوجھ آخر کار عام خریداروں پر پڑے گا۔ جرم کوئی کرے گا اور جرمہ کسی کو دینا ہوگا۔ اس لئے حکومت کو اس معاملہ میں پوری ہوشمندی سے عمال کا احساب کرنا چاہیے تاکہ تجارت پوری طرح آزاد رہے۔ تاجر ملک میں پڑھ کی ہڈی ہے اسے ہر آنچ سے بچانا چاہیے۔



تاجر کا فرض ہے کہ وہ تجارت تمدنی نقطہ نظر سے کرے اور اسے ملک کی خدمت سمجھے۔ احتکار و اکتنا دار دھوکہ بازی اور ناجائز منافع اندوزی سے بچے اور سچ بولنے کی کوشش کرے۔ آنحضرتؐ کا ارشاد ہے التاجر الصدوق اکامین مع السفرة الكرام البررة۔ سچا تاجر فرشتوں کا رفیق اور ساتھی ہے۔ لیکن اگر تاجر اپنے اس مقام کی تقدیس کو نہ سمجھے وہ فرشتوں کی بجائے شیطان کی عادتیں اختیار کرے، اس مقدس پیشہ کو دھوکے اور بے ایمانی، جھوٹ اور تطبیق سے گندہ کر دے تو حکومت کو حق ہوگا کہ وہ اس میں مداخلت کرے اور عوام کو اس کے شر سے بچائے اور تاجر کو مجبور کرے تاکہ اس سے عوام کو فائدہ ہو۔

حدیث میں آیا ہے:- ایک دفعہ مدینہ میں نرخ بہت زیادہ ہو گئے، آنحضرتؐ کو توجہ دلائی گئی کہ وہ اس میں مداخلت فرمائیں اور نرخ مقرر فرمادیں، آنحضرتؐ نے فرمایا میں نہیں چاہتا کسی پر ظلم ہو اور اس کی ذمہ داری مجھ پر آئے۔ اس کا ظاہری مطلب یہ ہے کہ آنحضرتؐ نے یو پار میں دخل دینا مناسب نہیں سمجھا اور تاجر عدل کو اس معاملہ میں آزاد چھوڑ دیا، لیکن جو وجہ آپ نے بیان فرمائی، اس کا یعنی مطلب یہ ہے کہ جب تاجر ظلم شروع کر دیں، نفع اندوزی کا مرض عام ہو جائے، تجارت شہری اور تمدنی مفاد کے بجائے شخصی مفاد کے لئے مخصوص ہو جائے اور عوام پر اس نفع اندوزی اور بلیک مارکیٹ سے مصیبت اور دکھ طاری ہو جائے تو اس ظلم سے عوام کو بچانا بھی حکومت کا فرض ہے۔ اس ظلم کی ذمہ داری سے بچنے کے لئے حکومت کو مداخلت کرنا چاہیے۔ حافظ ابن القیم فرماتے ہیں واذا انضم العدل بين الناس مثل اكواسهم على ما يجب عليهم من المعاونة ثمن المثل ومنهم مما يعوم عليهم من اخذ الزيادة على عوض المثل فهو جائز بل واجب رالطرا للحکمیہ ۲۲۲) جب کنٹرول سے ہی لوگوں میں انصاف ہو سکے تو انہیں متناہی قیمتوں پر پابند کیا جائے، انہیں کثرت منافع اور حرام خوری سے منع کیا جائے۔ یہ کنٹرول صرف جائز ہی نہیں بلکہ واجب ہے۔

دوسری حدیث میں اس کی مراحث بھی فرمائی ہے۔ جب ایک غلام مشترک ہو اور ایک حصہ دار اپنا حصہ آزاد کر دے تو اسے چاہیے کہ بشرط استطاعت، باقی حصہ داروں سے ان کے حصے خرید کر لے۔ غلام آزاد کر دے۔ باقی حصوں کی قیمت (اگر حصہ دار زیادہ طمع کریں) تو حکومت مقرر کر دے گی۔ اور... مثل یعنی مناسب

قیمت وصول کر کے فلام آزاد کر دیا جائے گا۔ اس سے ظاہر ہے کہ بوقت ضرورت حکومت تجارت میں مداخلت کر سکتی ہے۔ (ابن تیمیہ الحسبہ (۲۷۰) میں فرماتے ہیں اما اذا كانت حاجت الناس لا تنفذ الا بالتسعير العادل ستر عليم قسيرا عدل لا وكس ولا شطط۔ جب کنٹرول کے سوا عوام کی ضرورت پوری نہ ہو تو حکومت کو منعقدانہ قیمت مقرر کر دینی چاہیے جس میں کمی بیشی نہ ہو۔

نظام حکومت کی خرابی یا قحط سالی ایسے قدرتی حوادث کے وقت حریم تاجراور ذخیرہ انڈوز میندار عوام کے لئے مصیبت بن جاتے ہیں۔ ان کے ظلم سے عوام کی حفاظت حکومت عادلہ کا فرض ہے۔

شیخ فرماتے ہیں فان كان اسباب الطعام يتعدون ويتجاوزون القيمة تعدا فاحشا وعجبا القام من صيانة حقوق المسلمين الا بالتسعير سحر حليلين بمشورة اهل الرأي والبصيرة واذا تعدى احد بعد ما فعل اجبراه القاضى وهدا اهل قول ابي حنيفة ظاهرا (الطریق۔ الحسبہ)

جب غلہ کے مالک قیمتوں میں غش رکھ لی کھلی ظالمانہ زیادتی کریں اور قاضی معتدل قانون سے عوام مسلمین کے حقوق کی حفاظت نہ کر سکے تو ان حالات میں اہل بصیرت کے مشورے سے قیمتوں پر کنٹرول کیا جائے گا،

اس کے بعد جو شخص ان نرخوں سے زیادہ وصول کرے، مجسٹریٹ یا عاکم شہر اس پر سختی کر سکتا ہے۔ یہ حضرت امام ابو حنیفہ کے قول کے مطابق زیادہ وضع ہے اور حضرت امام ابو حنیفہ تجارت کی آزادی کے بہت

زیادہ حامی ہیں، لیکن ان کے مذہب کے مطابق بھی ان حالات میں کنٹرول درست ہے۔ لیکن کنٹرول کی یہ صورت صحیح نہیں کہ افسر جنگلوں میں بیٹھ کر تاجروں سے رشوتیں لے کر نرخ مقرر کر دیں بلکہ تمام متعلقین

(تاجراور خریداروں) کے مشورے سے نرخ مقرر ہونے چاہیے۔ ینبغی للامام ان یجمع وجوه اهل سوق ذالك الشئ ویظہر غیرا ہما استظہا سما علی صدقہم فیسئلہم کیف یبیدون وکیف یشترون

فینا اہم الی ما فیہ لہم وللعامۃ صدقہ حتی یرضوا بالحسبہ، حکومت عوام اور تاجروں کے مانند کو جمع کرے اور دونوں کی مشکلات ان سے معلوم کر کے فریقین کو ایسی سلج پر لے آئے جس میں دونوں کو

نقصان نہ ہو بلکہ فائدہ ہو اور وہ مطمئن رہیں۔ ۱۷

خوراک اور حکومت کی ذمہ داری | خوراک کا مسئلہ ایمان و دیانت کے بعد زندگی کا بنیادی مسئلہ ہے۔

حکومت کی ذمہ داریاں اس میں بہت زیادہ واضح ہیں۔ جو حکومت افراد رعایا کی موت کے بعد ان کے قرضوں کا ذمہ لیتی ہے، ان کے بچوں کی کفالت کا بوجھ برداشت کرتی ہے، وہ خوراک کے معاملہ میں منافع اندوزوں اور بلیک مارکیٹ کرنے والے دزدوں کا تماشہ خاموشی سے کیونکر دیکھ سکتی ہے۔ حضرت عرس نے قحط کے دنوں میں گھی اور دودھ کا استعمال بالکل ترک کر دیا، کبھی کبھی تیل کا استعمال فرمالتے ہنگر میں بطور خادم خود شرکت فرماتے، مساکین میں کھانا تقسیم فرماتے، پوری ذمہ داری سے محاسبہ فرماتے کہ کوئی شخص بھوکا نہ رہے، غلہ کی فراہمی میں انتہائی کوشش کرتے، مختلف صوبوں سے حمل و نقل کے ذرائع پر گہری نظر رکھتے، اس سے ظاہر ہے کہ اسلامی نظام میں خوراک کے مسئلہ کو کس قدر اہمیت ہے۔ ذخیرہ اندوزی اور بلیک مارکیٹ کا حکم اسلامی نظام میں اصل قاعدہ یہ ہے کہ تجارت بالکلیہ آزاد ہو، نہ حکومت زرخ مقرر کرے، نہ ٹیکسوں کی بھرمار کی جاتے تاکہ خوراک اور ضروریات زندگی ارزاں سے ارزاں ہو کر حرام تک پہنچیں، لیکن اگر تاجر اس آزادی سے غلط فائدہ اٹھائیں تو حکومت کو ایسی طرح انضباط اور کنٹرول کا حق ہے۔ پچھلے دنوں ذخیرہ اندوز تاجروں اور رشوت خور حکام کے اتحاد سے جو اندھیرا پھیل گیا تھا، اسلام اسکی اجازت نہیں دیتا اور نہ کوئی مسلمان ایسا کر سکتا ہے۔ جنگل کا قحط بھی ایسے ہی غیر ذمہ دار لوگوں کی حرکات کا نتیجہ تھا۔ ایسے لوگوں پر خدا کی رحمت حرام ہے۔ ایک حدیث میں ہے "المحتکر ملعون" ذخیرہ کرنے والا لعنتی ہے۔ دوسری حدیث میں ہے "لا یحتکر الا خاطئ" ذخیرہ کرنا گناہ ہے۔ حافظ ابن تیمیہ اور ابن قیم رحمہ اللہ نے الحسد اور الطرق الحکیمہ میں ان مسائل پر مبسوط مباحث لکھے ہیں اور شخصی ملکیت کے احترام اور مفاد عامہ کی حفاظت کے مسائل میں حکیمانہ تجزیہ فرمایا ہے، جسے بوجہ تطویل نظر انداز کرنا پڑا۔ یہ تمام مباحث حدود و قانون کے تعین سے متعلق ہیں۔ اگر معاملہ حد سے گذر جائے اور قحط یا پندھمی کی وجہ سے قانون کی حدود ٹوٹ جائیں تو اس وقت اہل ثروت اور بلیک مارکیٹ کرنے والے دزدوں سے ایک اخلاقی اپیل لے حضرت عمر کو تو جانوروں تک کی خوراک کا پورا پورا الحاح تھا۔ ایک صاحب نے مدینہ میں تجارتی اغراض کے لئے گھوڑے پائے اور اسے درمط صیل نام کیا تو اس کو حلاً اس بات کا پابند فرمایا کہ اپنے گھوڑوں کے لئے چارہ باہر سے منگاوے، ورنہ مدینہ میں چارے کی قلت ہوگئی یا گراں ہونے کا تو غریب لوگوں کو تکلیف ہوگی اور ان کے جانور بھوکوں مریں گے (ن۔ ص)

کے بعد حکومت کو چاہیے کہ مفاد عامہ کی حفاظت کے لئے جبراً جو کر سکتی ہے، اگر گزشتہ اور شخصی ملکیتوں کے احترام کو بالائے طاق رکھدے۔ جو لوگ حرام کی ضروریات یا اپنی ملکیتوں کا خود احترام نہیں کرتے، حکومت بھی ان کے احترام کی ذمہ دار نہیں۔ اس مسئلہ میں حافظ ابن حزم کی تصدیقات قابل غور ہیں۔ ابن حزم کا ہر کتاب و سنت کے قائل ہیں۔ وہ قیاس اور تقلید کی کوئی مقدار بھی قبول نہیں فرماتے، اس لئے وہ جس قدر کھل کر فرما رہے ہیں، شاید ظاہر مروجہ کے ارباب فکر وہاں تک پرواز نہ کر سکیں۔

سن۲۵۰ تا ابن حزم فرض علی الاغنیاء من اهل كل بلد ان یقوموا الفقراء بهم ویجبرهم السائل علی ذالک ان لم تقم الزکوات بہم ولا فی سایر اموال المسلمین بحمہ فیکفہم بما یجوز من القوت الذی لا یدل منہ ومن اللباس للشاء والعصیف بمثل ذالک وبمسکن یلکفہم من المطر والصیف والشمس وھیون المادۃ رقم ۷-۵۷

اگر زکوٰۃ وغیرہ مساکین کی ضروریات کے لئے کافی نہ ہوں تو دو تہمتوں کو گول کا فرض ہے کہ وہ اپنے شہر کے فقرا کے لئے خوراک، سردی اور گرمی کے لئے مناسب کپڑے اور مکان کا انتظام کریں جو انہیں بارش گرمی اور سردی سے بچا سکے۔ اگر وہ ایسا نہ کریں تو حکومت انہیں اس پر مجبور کرے۔ امام نے یہ استدلال دوائیوں سے کیا ہے وایت ذالقرنی حقہ اور الذین فی اموالہم حتی للسائل والمحاوم۔ امام کی دلیل یہ ہے کہ آیت میں فقرا کا حق تسلیم کیا گیا ہے، پس حقدار اپنا حق جبراً لے سکتا ہے اور حکومت کو اسکی مدد کرنا چاہیے۔ امام نے اس مقام پر بعض احادیث سے بھی استدلال کیا ہے جسے بخوف المناب ترک کر دیا گیا ہے۔ قلاہ بن الخطاب لما استقبلت من اسری ما استبددت کاخذت فضول اموال الاغنیاء فقصمتہا علی فقرا المہاجرین وھذا اسناد فی غایت الصحیحۃ رقم ۷-۱۵۸) اگر مجھے آنے والے واقعات کا علم ہوتا تو میں دو تہمتوں کو گول سے زائد مال لے لیتا اور اسے فقرا مہاجرین میں بانٹ دیتا، اور اس کی سند بہت صحیح ہے۔ یہ مضمون ایک نوع حدیث میں بھی آیا ہے جو حضرت ابوسعید خدری سے مروی ہے۔ فرماتے ہیں حتی ما ینا انہ لا حق لاحد منا فی فضلہم نے سمجھا کہ زائد چیزیں ہمارا کوئی حق نہیں ہے۔ اللہ ما ادق نظرا! محمد بن حنفیہ حضرت علی سے روایت فرماتے ہیں ان اللہ فیض علی الاغنیاء فی اموالہم بقدر ما یلکفی فقراکمہ (یعنی) ان ثروت کے

مالوں میں فزاکا اتنا حق ہے جتنا ان کی ضروریات کو کافی ہے۔

ایک دفعہ جنگ میں راشن ختم ہو گیا۔ ابو عبیدہ نے تین سو صحابہ کی موجودگی میں تمام راشن ایک جگہ جمع کرنے کا حکم دیا اور سب کو برابر راشن تقسیم کر دیا۔ ابن حزم فرماتے ہیں فہذا الجماع مقطوع من الصحابۃ کا مخالف لہم منم یہ صحابہ کا اجماع ہے جس میں کوئی اختلاف نہیں۔ یعنی غیر معمولی حالات میں فزاکا اور دوسری ضروریات کو پوری رعایا کے ہم پہنچانے کے لئے یکجا جمع کر کے تقسیم کیا جاسکتا ہے۔

لوٹ کی اجازت | ابن حزم کا خیال ہے کہ جب غریبا اور فقرا موت و حیات کی کشمکش میں مبتلا ہو جائیں:

اور وہ لقمہ اس اضطرار کا احساس نہ کریں تو بھوکے مساکین کو اجازت ہے کہ فقار حیات کے لئے ایسے لوگوں کو لوٹ لیں اور جبراً ان سے بقدر قوت لے لیں۔ چنانچہ وہ فرماتے ہیں اگر آپ کے پاس کھانا ختم ہو جائے اور آپ کے ساتھی کے پاس ضرورت سے زائد خوراک موجود ہو تو اس حال میں بطور اضطرار آپ خنزیر وغیرہ محرّمات کا استعمال نہیں کر سکتے۔ بلکہ آپ کو ساتھی کی طرف رجوع کرنا چاہیے۔ اس کا فرض ہے کہ آپ کو کھانا دے، اگر وہ اخلاقاً اس فرض کا احساس نہ کرے تو ابن حزم کا فتوے یہ ہے ولہ ان یقاتل علی ذالک فان قتل فی ضلی قاتلہ العود وان قتل المانع قاتلہ لعنت اللہ لانه منع حقاً وھو ظائقہ باغیثہ (معلی ۷-۱۵۹) فقیر کو لٹ کر خوراک حاصل کرنی چاہیے مگر فقیر مارا جائے تو اس کے قاتل پر اس کا خون بہا ہو گا اور اگر غنی مارا جائے تو اس پر خدا کی لعنت ہوگی، وہ باغی ہے، اس نے فقیر کا حق روک لیا اور اسے لٹنے پر مجبور کیا۔

دوسرا نسخ | زمینداروں کا راجہ دار اور تاجر اسلامی قانون میں پابند ہیں کہ غریب لوگوں کے لئے تکلیف کا موجب

نہ نہیں۔ تسخیر اور کنٹرول اور زرعوں کی پابندی سے ان پر ظلم کی راہیں بند کر دی گئی ہیں ٹھیک اسی طرح گھٹکل اور مزدوروں کے لئے بھی راہ عمل متعین ہے۔ اسلامی تمدن کے لحاظ سے ان پر بھی ایک ذمہ داری عاید ہے جسے پورا

لہ یعنی عورت اتنا جس سے روح و بدن کا رشتہ استوار رہ جائے نہ کہ شریعت اللہ کے قانون کا نام ہے اور اس قانون میں جو خدمت جس حد تک ہو، ایک مومن سے آگے بڑھنے کے لئے اپنی مرضی سے کوئی ایک کم تیار کرنے یا دوسروں کو اس کی اجازت دینے کا مستحق نہیں کیونکہ ہم کی طبیعتی جنگ ایک انتہائی صورت ہے جس کا جواز ان استثنائی واقعات سے ثابت نہیں ہوتا۔

کرنا ان کا فرض ہے۔ مزدوروں کے جتنے جس طرح ہٹ پرچاتے ہیں اور اشتراکی تحریکات کی قیادت میں جس طرح لوٹ مار کی دہکیاں دیتے ہیں، اسلامی قانون اس کی اجازت نہیں دیتا۔ اگر مزدور پر ظلم ناجائز ہے تو مزدور کو بھی ظلم کی اجازت نہیں دی جاسکتی۔ اگر کارخانہ دار مزدور کے حقوق پورے کرے تو مزدور پر بھی فرض ہے کہ کہ پوری دیانتداری سے کام کرے۔ لا تظلمون ولا تظلمون۔ یہ عام قاعدہ ہے، اس سے مزدور متشدد ہے نہ سرمایہ دار۔

اما الثاني فمثل ان يمتنع ارباب السلع من بيعها مع ضارورة اليها الا بزيادة على القيمة المحترمة فهو مناجيب عليهم وبعها بقيمة المثل ولا معنى للتسعير، الا الزايم بقيمة المثل (المحبة ۳۲) اگر مناجیب صرفت سامان کے لئے مناسب قیمت سے زیادہ دام طلب کریں تو انہیں قیمتِ مثل پر مجبور کیا جائے گا۔ کنٹرول کا یہی منشا ہے۔

اسی طرح اگر حکومت کسی خاص آدمی کو پروٹ دے اور دوسرے لوگوں کو اس کی بیح سے روک دے تو حکومت کا فرض ہے کہ اس کی خرید و فروخت پر پوری طرح کنٹرول کرے تاکہ بائع اور مشتری دونوں دستور کے مطابق قیمت وصول کر سکیں ورنہ اس قسم کے پروٹ اور پابندی شرعاً حرام ہے اور ظلم۔ شیخ الاسلام دوسرے مقام پر فرماتے ہیں۔

والمقصود ان هذه الاعمال التي هي فرض على الكفاية متى لم يعتم بها غير الانسان صادات فاض عين عليهم لاسيما اذا كان غيرة عاجزا، اغنا فاذا كان الناس محتاجين الى فلاحته فمير اولسا جتم او نأثم صا زهدن العمل واجبا يجبرهم الى الامر عليه اذا متنوعا عند يعوض المثل ولا يمكنكم من مطالبة الناس بزيادة على عوض المثل ولا يمكن الناس من ظلمهم بان يعطوهم دون حقهم (المحبة ۲۲)

بعض کام فرض کفایہ ہیں، لیکن جب ان کے کرنے والے کم ہو جائیں اور لوگوں کو ان کی ضرورت ہو تو وہ فرض عین ہو جائیں گے۔ کاشتکاری، سماری، کپڑا بنانا جب ان کی زیادہ ضرورت ہو تو یہ فرض عین ہوگی۔ حکومت ان کے نرخ معین کرے گی۔ مزدوروں کو ظلم کا موقع دیا جائے گا کہ وہ زیادہ معاوضہ طلب کر کے ہوام

کو تنگ کریں، نہ عوام کو اجازت دی جائیگی کہ وہ مزدور کو اس کے حق سے کم دیں۔ ہر ایک قیمت مثل پر کفایت کرے گا۔ اسی کی تائید ایک دوسرے مقام سے ہوتی ہے۔ والمقصود لھنا ان ولی الامر ان اجبا اهل الاعناعات ما یحتاج ایہ الناس من صناعتهم کافلاحة والحیاکة والبنایة فانه یقعد راجوۃ المثل فلا یمکن المستعمل من یفقد اجرة الصانع من ذالک ولا یمکن الصانع من المطالبة باکثر من ذالک حیث تعین علیہ اهل وھذا من التفسیر الواجبہ الحدیث ۱۲۷

حکومت جب کاریگروں کو کام کرنے پر مجبور کرے تاکہ عوام کی ضرورتیں پوری ہوں مثلاً کاشتکاری، بکریاں بنانا، عمارت کا کام، تو حکومت کا فرض ہوگا کہ نرخ معین کر دے تاکہ نہ مزدور کے حق میں کمی ہو اور نہ عوام پر ظلم ہو۔ اس قسم کا کنٹرول بوقت ضرورت واجب ہے جس طرح قیمتوں کی زیادتی پر احتساب اور کنٹرول ضروری ہے، اسی طرح کمی پر بھی احتساب درست ہے۔ اگر کوئی شخص ضرورت کی بنا پر اپنی چیز اتنی کم قیمت پر بیچتا ہے جس سے دوسرے تاجروں کو نقصان پہنچ سکتا ہے تو حکومت کو اختیار ہے کہ اس کا مال بازار سے اٹھاوے تاکہ دوسرے تاجروں کو خسارہ نہ ہو۔ عا لم بن ابی بلتعم نے منقلاً بہت کم قیمت پر بیچنا شروع کیا تو حضرت عمرؓ نے فرمایا اما تزیل فی المسعرا واما ان ترفع من سوقنا۔ پورے نرخ پر بیچو یا سائے بازار سے اٹھا لو اور اسے پرائیویٹ طور پر بیچو تاکہ بازار والوں کو نقصان نہ پہنچے۔ اسلام کے قانون میں سرمایہ دار، مزدور، کسان، زمیندار سب موسا ثی کے اجزا ہیں اور معاشرہ کی تشکیل میں سب کا مساوی حصہ ہے، اس لئے کسی کی تحزیب یا تباہی اس قانون میں ممکن نہیں، بلکہ ہر ایک کو قانون کی حدود کا پابند ہونا ہوگا۔ ہٹنر والوں کا ہٹنر ٹنگ سے ملک کے نظام کو خراب کرنا قطعاً درست نہیں، کشت و خون اور اتار کی سے ملک کے نظام امن کو تباہ کرنا، اس کی اسلام میں قطعاً اجازت نہیں۔ بعض سیاست دانوں نے کجی اسلامی سوشلزم کا لفظ استعمال کیا تھا اگر اس کا کوئی مفہوم ہو سکتا ہے تو وہ اس معتدل قانون کی صحیح تعبیر ہے، وہ نہ عرفی سوشلزم سے تو اسلام کو کوئی واسطہ نہیں۔ اسلام خود ایک جامع قانون ہے جس کی تعبیر نہ اشتراکیت سے ہو سکتی ہے نہ لہ مولینا کہا تھا نہ کہے، ابھی چند روز پہلے ہزاروں مسلمانوں کے مجمع میں لاہور میں اسے دوہرا کر پھر تازہ کیا گیا ہے۔ اس مصلح کے مصنفین پر ایمان اسلام اور مومنین اشتراکیت دونوں کو ماضی کرنا چاہتے ہیں (ن۔ ص)

کیونکہ ہم سے۔ مدتِ عشق کی اپنی خاص راہ ہے، اس میں کوئی اشتراک نہیں ہے۔

مدتِ عشق از ہمہ مدت جداست فاشعائ را از ہمہ وقت جداست

گذرشات اختصار کی کوشش کے باوجود بہت لمبی ہو گئی ہیں، لیکن بلحاظ اہمیت موضوع پچھ مختلف ہیں کئی زاویوں کی طرف توجہ ہی نہیں ہو سکی، کئی تشنہ تکمیل ہیں، اللہ پر صرف اشارات پر لکتا کرنا پڑا۔ ایک نامکمل ادب ابتدائی کوشش ہے، اہل علم کو اس پر ظلم اٹھانا چاہیے اور اس کے مختلف پہلوؤں پر لکھنا چاہیے۔ یہ وقت کے اہم مسائل ہیں، ہدایت کے تلاش اگر اہل علم سے رہنمائی کے خواہشمند ہوں تو اہل علم کو اپنا فرض پہچانا چاہیے۔  
واللہ اعلم بالصواب!

## اعلان

ہمارے ہاں مندرجہ ذیل کتب جو شاک میں مدت و ختم تھیں چھپ کر آچکی ہیں۔ ضرور تمند حضرات

طلب فرما سکتے ہیں۔

۱-۸-۰۰	طبع ہجرت	رسالہ دینیات
۲-۰-۰۰	طبع ہجرت	تفسیرات
۲-۸-۰۰	طبع ششم	سیاسی کشمکش حد سوم
۱-۸-۰۰	طبع سوم	حقوق الزوجین
۲-۰-۰۰	طبع سوم	حقیقتِ شرک
۵-۰-۰۰	طبع سوم	اشتراکیت و نظام اسلام

لکھنے کا پتہ:- مکتبہ جماعت اسلامی - ذیلدار پارک - اچھہرہ